



QORTI TA' L-APPELL KRIMINALI

**ONOR. IMHALLEF
LAWRENCE QUINTANO**

Seduta tat-2 ta' Lulju, 2012

Appell Kriminali Numru. 5/2012

**Il-Pulizija
Vs
Joseph Zahra**

Il-Qorti,

Rat l-akkuza dedotta kontra l-appellant detentur tal-karta tal-identita` numru 293553(M), quddiem il-Qorti tal-Magistrati (Malta) bhala Qorti ta' Gudikatura Kriminali talli fit-23 ta' Dicembru, 2010 għall-habta tas-13.00 hrs fi Triq il-Bajja s-Sabiha, Birzebbugia u fi Triq Dawret il-Qalb Mqaddsa, Birzebbugia

1. Saq vettura numru CRX 028 tal-marka 'Honda' waqt li kien fi zmien ta' sospenzjoni jew skwalifika tal-licenzja tas-sewqan b'sentenza tal-Qorti ta' l-Appell Kriminali datata 19 ta' Frar, 2010 (Imhallel Dr. D. Scicluna LL.D);
2. saq vettura numru CRX 028 tal-marka 'Honda' minghajr ma kellu licenzja tas-sewqan mill-Awtorita` ghat-Trasport f'Malta;

Kopja Informali ta' Sentenza

3. fl-imsemmija data u hin saq l-istess vettura numru CRX 028 tal-marka 'Honda' fi Triq il-Bajja s-Sabiha, Birzebbugia u fi Triq Dawret il-Qalb Mqaddsa, Birzebbugia, kontra d-direzzjoni tat-traffiku;
4. kiser il-kundizzjonijiet tal-Art. 7 Kap. 446 (att dwar il-probation imposti fuqu b'sentenza tal-Qorti tal-Magistrati (Malta) datata 19 ta' Mejju, 2010 (Magt. Dr. E. Grima LL.D));
5. sar recediv b'sentenza ta' l-Appell Kriminali datata 19 ta' Frar, 2010 (Imhallef Dr. D. Scicluna LL.D) u sentenzi mill-Qorti tal-Magistrati (Malta) datati 19 ta' Mejju, 2010 (Magt. Dr. E. Grima LL.D) u fit-22 ta' Gunju, 2010 (Magt. Dr. A. Micallef Trigon LL.D) liema sentenzi saru definittivi u ma jistghux jigu mibdula.

Rat is-sentenza tal-Qorti tal-Magistrati (Malta) bħala Qorti ta' Ġudikatura Kriminali tal-21 ta' Dicembru, 2011, li biha wara li rat l-artikolu 15 tal-Kap. 65 u l-artikolu 7 tal-Kap. 446 sabet lill-appellant ħati ta' l-akkużi kollha migjuba kontra tiegħu u kkundannatu multa ta' mitejn Ewro (€200) u piena ta' prigunerija ta' tliet (3) xhur.

Il-Qorti, a tenur ta' l-artikolu 15(3) tal-Kap. 65 skwalifikat lill-appellant għal żmien tliet (3) xhur milli japplika għal-licenzja tas-sewqan.

Rat ir-rikors tal-appellant minnu pprezentat fit-30 ta' Dicembru, 2011, li bih talab li din il-Qorti jogħgobha tirrevoka s-sentenza appellata billi tilliberah minnha u finnuqqas timponi sentenza aktar ekwa u gusta.

Fliet l-atti kollha processwali.

Rat il-fedina penali aggornata tal-appellant esebita mill-prosekuzzjoni fuq ordni tal-Qorti.

Rat illi l-aggravju tal-appellant fil-qosor, huwa s-segwentu w cioe':-

Illi s-sentenza mhix ekwa w gusta.

Kopja Informali ta' Sentenza

Rat illi fis-seduta tad-19 t'April 2012, l-Avukat Ġenerali eċċepixxa n-nullita' tal-appell minħabba li l-appell (i) uża l-kelma 'rrevoka' meta kellu juża l-kelma 'irrifirma' u (ii) ma fihx il-fatti fil-qosor skont ma jitlob l-artikolu 419(1)(a) tal-Kap 9.

Il-Qorti eżaminat l-ewwel eċċezzjoni tal-Avukat Ġenerali li hija mibnija fuq il-fatt li l-appellant ma kienx ammetta r-raba' imputazzjoni. Izda fis-sentenza, il-Qorti sabet lill-appellant ħati tal-imputazzjonijiet kollha miġjuba kontra l-appellant (ara fol 62 il-paragrafu ta' qabel tal-aħħar. Għalhekk l-appellant kien korrett li uża l-kelma 'tirrevoka'. Konsegwentement mhix tilqa' l-ewwel eċċezzjoni tal-Avukat Ġenerali.

Il-Qorti eżaminat it-tieni eċċezzjoni tal-Avukat Ġenerali u għalhekk għarblet x'issottometta l-appellant dwar il-fatti.

L-appellant qal hekk:

'Illi fil-ġurnata hawn fuq imsemmija kien hemm rapport li l-appellant kien qed isuq.' (fol 64).

Il-Qorti eżaminat in-natura tal-imputazzjonijiet biex tara jekk din is-sentenza kinitx biżżejjed. Waqt li dwar ir-raba' u l-ħames imputazzjoni wieħed jista' jaċċetta li ma jingħatawx xi dettalji izda dwar l-ewwel tliet imputazzjonijiet ma jsitax wieħed jgħid li kien hemm rapport għaliex mill-atti jirriżulta xhieda okulari. Eżami akkurat tal-affidavit a fol 2 juri li l-uffiċjal PS 853 F.Sciberras ra lill-appellant ħiereg mill-parking bil-vettura Honda. Minflok saq fid-direzzjoni t-tajba lejn l-għassa, saq kontra d-direzzjoni tat-traffiku biex il-pulizija ma jarawhx. Il-Pulizija laħquh quddiem il-kunsill lokali ta' Birżebbuġa. Huma nfirmaw lill Joseph Zahra li ma setax isuq il-vettura tiegħu peress li kellu l-liċenzja tas-sewqan tiegħu miżmuma. Kienu infurmawh ukoll li kien kontinwament qed jikser l-ordni tal-Qorti.

Dan kollu ma jammontax għal sempliċi 'rapport' izda hija xhied okulari.

Kopja Informali ta' Sentenza

Għalhekk il-Qorti tqis li s-sentenza qasira użata fir-rikors tal-appell mhix biżżejjed biex tkopri mqar l-outline tal-fatti.

Għaldaqstant il-Qorti qed tilqa' din it-tieni eċċezzjoni tal-Avukat Ġenerali u qed tiddikjara l-appell irrit u null għax mhux konformi ma' dak li jitlob l-artikolu 419(1)(a) tal-Kap 9. Konsegwentement qed tikkonferma d-deċiżjoni tal-Ewwel Onorabbli Qorti mogħtija fil-21 ta' Diċembru 2011 fl-ismijiet premissi fl-intier tagħha. Iż-żmien tal-iskwalifka mogħtija f'din is-sentenza u fis-sentenzi l-oħra għandhom jiddekorru waħda wara l-oħra.

< Sentenza Finali >

-----TMIEM-----